

15th March 1963]

கனம் திரு. எம். பக்தவத்சலம் : சட்டப்படி தலைவர் தேர்ந்தெடுக்கப்பட வேண்டும். அது சட்டத்தைப் பொறுத்தது.

திரு. எஸ். மாதவன் : தலைவர் அவர்களே, மாநிலம் முழுவதும் கல்வித்தரம் ஒன்றாக அமையும் வகையில் மாநில சர்க்காரே புத்தகங்களை நிர்ணயித்து வழங்க முன்வருமா?

கனம் திரு. எம். பக்தவத்சலம் : மாநில முழுவதும் கல்வித் தரம் ஒரேமாதிரியாகத்தான் இருக்கிறது. அதற்காக ஒரே புத்தகத்தையே வைக்கவேண்டுமென்ற அவசியம் இல்லை. பல புத்தகங்கள் இருக்கலாம். கூடிய வரையில் நல்ல புத்தகங்களாகத் தேர்ந்தெடுக்கவேண்டுமென்பது அரசாங்கத்தின் பரிசீலனையில் இருக்கிறது.

திரு. எஸ். ஜே. ராமசாமி : இப்போது பஞ்சாயத்து யூனியன் பள்ளிகளில், பழைய கால நூல்களான விவேக சிந்தாமணி, அறப்பள்ளி சதகம், தண்டலயார் சதகம் போன்றவை வைக்கப்படுவதில்லை. அப்படி வைக்க சர்க்கார் அனுமதி வழங்குமா?

கனம் திரு. எம். பக்தவத்சலம் : அனுமதி அளிப்பதில் கஷ்டம் இல்லை. கனம் அங்கத்தினரைப் போன்றவர்கள் பஞ்சாயத்து யூனியன்களுக்குச் சொல்லி பழைய ஒழுக்கத்தைக் கற்பிக்கக்கூடிய நூல்களை வைக்க வேண்டுமென்பதில் அவர்கள் அக்கறை செலுத்தவேண்டும்.

திரு. சோ. ஆறுமுகம் : பஞ்சாயத்து யூனியன்களால் அங்கீகரிக்கப்பட்ட புத்தகங்களை அடிக்கடி மாற்றி விடுகிறார்கள். அப்படி வேண்டியவர்களுக்குக் காசு மாற்றிக் கொண்டிருக்கும் நிலையையொத்த, குறைந்தது மூன்று ஆண்டுகளுக்கு புத்தகங்களை மாற்றக்கூடாது என்று அரசாங்கம் உத்தரவு பிறப்பிக்குமா?

கனம் திரு. எம். பக்தவத்சலம் : பஞ்சாயத்து யூனியன்களுக்கு அந்தப் பொறுப்பு அளிக்கப்பட்டிருக்கிறது. சில பஞ்சாயத்து யூனியன்கள் தவறாக தங்கள் இஷ்டம் போல் மாற்றுவதைத் தவிர்க்க, மாவட்ட ரீதியில் புத்தகங்களைத் தேர்ந்தெடுக்கலாமா என்று அரசாங்கம் பரிசீலனை செய்து கொண்டிருக்கிறது.

ஆசிரியர் பயிற்சிப் பள்ளிகள்

*240 கேள்வி.—**திருமதி சி. குழந்தையம்மாள் :** கனம் நிதி அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-64-ல் ஆசிரியர் பயிற்சிப் பள்ளிகள் புதிதாகத் திறக்க உத்தேசமுண்டா?

(இ) ஆம் என்றால், எங்கெங்கே?

(உ) பெண்களுக்காகப் பயிற்சிப் பள்ளிகள் எத்தனை திறக்கப்படும்?

THE HON. SRI M. BHAKTAVATSALAM : (a) No. Sir.

(b) & (c) Do not arise.

திரு. எஸ். மாதவன் : தனிப்பட்டவர்கள் நடத்தக்கூடிய ஆசிரியர் பயிற்சிப் பள்ளிகளில் ஒரு சீட்டுக்கு இவ்வளவு என்று லஞ்சம் வாங்குகிறார்கள் என்ற புகார் அரசாங்கத்தின் கவனத்திற்கு வந்திருக்கிறதா?

கனம் திரு. எம். பக்தவத்சலம் : பொதுவாக அந்தமாதிரிப் புகார் அரசாங்கத்தின் கவனத்திற்கு வந்திருக்கிறது. அதைப் பற்றி அரசாங்கம் பரிசீலனை செய்து கொண்டிருக்கிறது. அதைத் தவிர்க்க என்ன நடவடிக்கை எடுத்துக்கொள்ள வேண்டுமோ அதை அரசாங்கம் எடுத்துக் கொள்ளும்.

[15th March 1963]

திரு. ஏ. ஆர். சுப்பையா முதலியார் : பேசிக் ஜூனியர், சீனியர் என்று சொல்வதில், ஜூனியரை எடுக்க உத்தேசம் உண்டா ?

கனம் திரு. எம். பக்தவத்சலம் : ஆதாரக் கல்வி விஷயமும் இப்போது அரசாங்கத்தின் பரிசீலனையில் இருக்கிறது. தனிக் கேள்வி போட்டால் விடை அளிக்கிறேன்.

திரு. ஆ. துரை அரசன் : அறந்தாங்கி வட்டத்தில் ஒரு ஆசிரியர் பயிற்சிப் பள்ளி திறக்கவேண்டுமென்று கோரிக்கைகள் வந்திருக்கின்றனவா?

கனம் திரு. எம். பக்தவத்சலம் : பொதுவாகக் கோரிக்கைகள் வந்து கொண்டிருக்கின்றன. அறந்தாங்கி பகுதியிலிருந்து கோரிக்கைகள் வந்தனவா என்பதைப் பற்றிய தகவல் இல்லை. புதிய ஆசிரியர் பயிற்சிப் பள்ளியைத் திறக்கவேண்டுமென்றால், தேவை இருக்கிறதா என்பதைப் பார்த்து அரசாங்கம் முடிவு செய்யும்.

திரு. கி. இரா. சம்பந்தம் : ஏற்கனவே லோயர் கிரேடை எடுத்து விட்டு ஹையர் கிரேடை மட்டும் வைத்துக் கொண்டோம். கல்வித் தரத்தை உயர்த்துவதற்காக, ஹையர் கிரேடையும் எடுத்து விட்டு செகண்டரி கிரேடு ஆசிரியர்களாகவே நியமிக்கவேண்டுமென்ற எண்ணம் அரசாங்கத்துக்கு உண்டா ?

கனம் திரு. எம். பக்தவத்சலம் : இந்தப் பிரச்சனை எல்லாம் இப்போது அரசாங்கத்தின் பரிசீலனையில் இருக்கிறது.

திரு. ஜே. மாதா கவுடர் : புதிய ஆசிரியர் பயிற்சிப் பள்ளிகளைத் திறக்கவில்லை என்றாலும் இருக்கக்கூடிய பள்ளிகளில் அதிகம் பேரரச்சேர்க்க முயற்சி எடுத்துக்கொள்ளப்பட்டிருக்கிறதா ?

கனம் திரு. எம். பக்தவத்சலம் : அந்தந்த ஸ்தலங்களின் தேவைகளை ஒட்டி நடவடிக்கைகள் எடுத்துக் கொள்ளப்பட்டிருக்கின்றன.

புலவர் கா. கோவிந்தன் : தலைவர் அவர்களே, வட ஆற்காடு மாவட்டத்தில், ஆற்காட்டில் ஒரு பயிற்சிப் பள்ளி, ராணிப்பேட்டையில் ஒரு பயிற்சிப் பள்ளி என்று அருகருகே இருப்பதால், செய்யாற்றுக்கு ஒரு பயிற்சிப் பள்ளியை மாற்ற உத்தேசம் உண்டா ?

கனம் திரு. எம். பக்தவத்சலம் : இந்தப் பயிற்சிப் பள்ளிகள் எல்லாம் முன்பே அமைக்கப்பட்டவை. அதை வேறு ஸ்தலத்திற்கு மாற்றும் யோசனை இல்லை.

திரு. தா. சின்னசாமி : ஹரிஜனங்களுக்கு ஒதுக்கிய தொகை எவ்வளவு? அதில் செலவிடப்பட்டது எவ்வளவு ?

கனம் திரு. எம். பக்தவத்சலம் : பின்னால் இம்மான்யம் கோரப் போகிறார் அமைச்சர் அவர்கள். அப்போது இதையெல்லாம் கேட்கலாம்.

திரு. ரா. கிருஷ்ணசாமி நாயுடு : பெண் ஆசிரியைகள் பயிற்சி பெற பள்ளிகள் மிக மிக குறைவாக இருப்பதால் தனியார் யாராவது பெண் ஆசிரியைகளுக்கென பள்ளிகள் துவக்கினால் அதற்கு அரசாங்கம் ஆக்கம் அளிக்குமா ?

கனம் திரு. எம். பக்தவத்சலம் : புதிதாக தனியார் துறையில் பயிற்சிப் பள்ளிகள் வைக்க அனுமதி கொடுக்க வேண்டாம் என்பது இப்போது அரசாங்கத்தின் கருத்து. எனினும் புதிதாக அரசாங்கமே தொடங்குவது என்றாலும் அந்த ஸ்தலத்தின் தேவையைப் பொறுத்ததாக இருக்கிறது.

திரு. எஸ். மாதவன் : திருச்சி பெரியார் ஆசிரியர் பயிற்சிப் பள்ளி கரஸ்பாண்டன்ட்டாக இருந்தவர் அங்கிருக்கிற காலத்தில் 500 ரூபாய் லஞ்சம் வாங்கப்பட்டது என்று அறிக்கை விடுத்திருக்கிறார்கள். அது அரசாங்கத்தின் கவனத்திற்கு கொண்டு வரப்பட்டதா ? அப்படியானால், அதன் மேல் நடவடிக்கைகள் எடுத்துக்கொள்ள உத்தேசம் உண்டா ?

15th March 1963]

கனம் திரு. எம். பக்தவத்சலம் : புகார்கள் எங்கிருந்து வந்தாலும் அவை அரசாங்கப் பரிசீலனையில் இருக்கின்றன. நடவடிக்கைகள் எடுத்துக் கொள்ளப்படும் என்று சொன்னேன். அங்கத்தினர் அவர்கள் சொன்னது ஏதோ பத்திரிகையில் வந்திருக்கலாம். ஆனால் அரசாங்கத்திற்கு நேரடியாகத் தெரியாது.

திரு. ஆர். ரங்கசாமி : பேலிக் ட்ரெயினிங் ஸ்கூல், நான்-பேலிக் ட்ரெயினிங் ஸ்கூல் என்பது, பேலிக் ட்ரெயினிங் என்றால் ஆதாரப் பயிற்சியும், நான்-பேலிக் ட்ரெயினிங் என்றால் ஆதாரம் இல்லாத பயிற்சி என்றும் இருப்பதால் அதை மாற்றி பொதுவான பெயர் வைக்க அரசாங்கம் முன்வருமா?

கனம் திரு. எம். பக்தவத்சலம் : ஆதாரப் பயிற்சி என்ற விஷயம் இப்போது அரசாங்கத்தின் பரிசீலனையில் இருக்கிறது. இதை இப்போதைய தேவைக்கேற்றவாறு, நடைமுறைக்கேற்றவாறு எப்படி மாற்றியமைப்பது என்பது அரசாங்கத்தின் பரிசீலனையில் இருந்துகொண்டிருக்கிறது.

திரு. ஏ. எஸ். தகவிறுமுர்த்தி கவுண்டர் : 8-வது வகுப்பு வரை ஆசிரியர் பயிற்சிக்கு பெண்கள் மிகத் தகுதி உள்ளவர்களாக இருக்கிறார்கள். அதை அனுசரித்து அதை பெண்களுக்காகவே ஒதுக்க வழி வகை செய்யப்படுமா?

MR. SPEAKER : I suppose the hon. Member, Sri A. S. Dhakshinamoorthy Gounder is 'a champion of women's causes.'

கனம் திரு. எம். பக்தவத்சலம் : கீழ் வகுப்பில் பெண் ஆசிரியர்கள் இருப்பது நலம் என்பது என் கருத்தும் கூட. ஆனால் அவர்களும் குறைந்தபட்சம் செகண்டரி கிரேட் பயிற்சி பெற்றவர்களாக இருக்கவேண்டும். பெண்களுக்கென ஹையர் எலிமெண்டரி பயிற்சி வைப்பதாக உத்தேசம் இல்லை.

திரு. முனு. ஆதி : தனியார் நடத்துகிற பயிற்சிப் பள்ளிகளில் லஞ்சம் தாண்டவமாடுகிறது என்று எல்லோரும் சொல்கிறார்கள். அப்படி புகார்கள் வந்திருப்பதாக அமைச்சர் அவர்களும் ஒப்புக் கொள்கிறார்கள். ஆகவே அதிகாரிகளையும் பொது மக்களால் தேர்ந்தெடுக்கப்பட்டவர்களையும் போண்ட ஒரு குழு அமைத்து அதிகாரிகள் மார்க், தரம் போன்றவற்றை கொண்டு மக்கள் பிரதிநிதிகள் அடமிஷன் கொடுப்பது என்று செய்ய எண்ணம் உண்டா?

கனம் திரு. எம். பக்தவத்சலம் : தனியார் நடத்துகிற பள்ளிகள் எல்லாவற்றிலும் லஞ்சம் தாண்டவமாடுகிறது என்று சொல்வது முறை அல்ல, அது தவறு, அது அநீதி. தனியார் துறையினரும் கல்வி வளர்ச்சியில் பெரும் பங்கு செலுத்துகிறார்கள். ஆங்காங்கே சில புகார்கள் இருக்கின்றன, அவை பரிசீலனை செய்யப்பட்டு வருகிறது என்று சொன்னேன். இங்கும் அங்கும் புகார்கள் இருப்பதற்காக தனி கமிட்டி போட்டு பரிசீலனை செய்யவேண்டிய அவசியமில்லை.

திரு. கி. இரா. சம்பந்தம் : இப்போது புது ரேஷியோ பிரகாரம் பல ஆசிரியர்கள் வெளியேற்றும்படியான நிலை ஏற்பட்டிருப்பதால் ட்ரெயினிங் ஸ்கூலில் மேலும் இந்த ஆசிரியர்கள் பயிற்சி பெற்று வந்த பிறகு வேலையில்லாத திண்டாட்டம் அதிகமாகும் என்ற காரணத்தினால் ட்ரெயினிங் ஸ்கூலில் முக்கியமாக சில ஸ்கூல்களை நிறுத்துவது என்ற உத்தேசம் அரசாங்கத்திற்குண்டா?

கனம் திரு. எம். பக்தவத்சலம் : நேற்றே நான் கூறினேன். புது ரேஷியோ அனுசரிக்கப்படும் என்றாலும் இப்போதுள்ள ஆசிரியர்கள் வேலையில்லிருந்து எடுக்கப்படமாட்டார்கள் என்று சொன்னேன். ஆகவே மற்ற கேள்வி எழவில்லை.

[15th March 1963]

திரு. கே. பொன்னையா : பயிற்சிப் பள்ளிகளுக்குள்ள தேர்வை சர்க்கார் தேதியோகஸ்தர்கள், 'நான் அபிஷியல்ஸ்' நடத்தி வந்தார்கள். இப்போது அப்படிக்கிடையாது. ஆகவே அதைப்பற்றி மீண்டும் பரிசீலிக்க முன் வருவார்களா ?

கனம் திரு. எம். பக்தவத்சலம் : முன்பு அவ்வாறு நடைபெற்றபோது அரசாங்கத்திற்கு அனுபவம் ஏற்பட்டிருக்கிறது. அதைக் கொண்டு வேண்டாம் என்று இப்போது கைவிடப்பட்டிருக்கிறது.

திரு. ரா. கிருஷ்ணசாமி நாயுடு : பெண் ஆசிரியைப் பயிற்சிப் பள்ளிகள் துவங்க சில மில் நிர்வாகம் போன்ற டிரஸ்டிகள் நடத்த முன்வரசித்தமாயிருக்கிறார்கள். அவர்கள் நன்கு நடத்துவார்கள் என்று எதிர்பார்க்கலாம். அதற்கு அரசாங்கம் அனுமதி அளிப்பது பற்றி யோசிக்குமா?

கனம் திரு. எம். பக்தவத்சலம் : தனிப்பட்டவர்களிடம் இதை விட வேண்டாமென்பது அரசாங்கத்தின் எண்ணம் என்று கூறினேன். குறிப்பாக அப்படி சில விண்ணப்பங்கள் வந்தால் பரிசீலிக்கலாம். தர்மஸ்தாபனங்கள் நடத்துவதில் ரொம்பப் புகார்கள் இருப்பது எனக்குத் தெரியும். ஆகவே எல்லோருக்கும் பெண்கள் ஆசிரியர் பயிற்சிப் பள்ளி நடத்த அனுமதி கொடுப்பது தகாது என்று நினைக்கிறேன்.

திருமதி சி. குழந்தையம்மாள் : பெண்கள் ஆசிரியர் பயிற்சிப் பள்ளி நடத்த பெண்களே முன் வந்து அனுமதி கேட்பார்களானால் அவர்களுக்கு வழங்க அரசாங்கம் உத்தேசிக்குமா?

கனம் திரு. எம். பக்தவத்சலம் : பெண்களே முன்வந்தால் அதை வரவேற்பேன். ஒரு ஆட்சேபம் நீங்கும் என்னைப் பொறுத்த வரையில். அவர்களுக்கும் அந்தத் தகுதி வேண்டும். பெண்கள் என்ற காரணத்தினால் ஒரு ஆசிரியர் பயிற்சிப் பள்ளியை நடத்தமுடியாது.

திரு. டி. எஸ். சசிவர்ண தேவர் : தமிழ் நாட்டில் முற்றும் துறந்த முனிவர் ஒருவர் பெண்கள் பயிற்சிப் பள்ளி நடத்திவருவதாக பிரஸ்தாபம் இருக்கிறது. அது உண்மையா?

கனம் திரு. எம். பக்தவத்சலம் : அங்கத்தினர் அவர்கள் பெயர் ஒன்றும் சொல்லவில்லை. முன்பே விடை அளித்தபோது நான் இது பற்றி குறிப்பிட்டிருக்கிறேன். சிலர் நடத்துவது திருப்திகரமாக இல்லை என்று புகார்கள் வருகின்றன. தர்மஸ்தாபனத்தின் பெயரால் நடத்துவதில் ஒன்றிரண்டு புகார்கள் வருகின்றன. அது பற்றி தீவிர பரிசீலனை செய்யப்படுகிறது என்று முன்பே சொன்னேன்.

திருமதி சி. குழந்தையம்மாள் : அமைச்சர் அவர்கள் பதில் அளிக்கும் போது பயிற்சிப் பள்ளி நடத்த சில தகுதிகள் வேண்டுமென்று குறிப்பிட்டார்கள். கலைக் கல்லூரி நடத்துகிற கரெஸ்பாண்டன்ட்ஸ் எல்லாம் எல்லாத் தகுதிகளும் பெற்றிருக்கிறார்கள் என்று சொல்லமுடியாது. ஆகவே அந்தளவு பெண்களுக்கும் தகுதிக்குறைவு சில இருந்தால் கூட கொடுக்க அதுபற்றி யோசனை செய்யப்படுமா?

கனம் திரு. எம். பக்தவத்சலம் : அங்கத்தினர் அவர்கள் பெண்களுக்கு மட்டும் இன்றி ஆண்களுக்கும் பிரதிநிதியாக இருந்தாலும் பெண்கள் உரிமை பற்றி அவர்கள் பெரிதும் வாதாடுபவர்கள். பெண்கள் நடத்த முன்வந்தால் தகுதிக்குறைவு இருக்கலாம் என்று அவர் ஒப்புக் கொண்டது கண்டு நான் ஆச்சரியப்படுகிறேன். அதை நான் ஒப்புக் கொள்ளமாட்டேன். தகுதி உள்ளவர்கள் நடத்துவது என்றால் யோசிக்கலாம். ஆசிரியர் பயிற்சிப் பள்ளி நடத்துவதில் தகுதியைக் கவனிக்காமல் இருக்கமுடியாது.

திரு. மு. பொ. வடிவேல் : காட்பாடியில் இயங்கி வரும் ஆதாரப் பயிற்சிப் பள்ளிக்கு மாதம் 500 ரூபாய் வாடகை கொடுக்கப்படுகிறது. அதை பாசுக்குக்கு மாற்றுவதாகச் சொல்லப்படுவது உண்மையா?

15th March 1963]

கனம் திரு. எம். பக்தவத்சலம் : தகவல் இல்லை. தனிக்கேள்வி கேட்டால் விடை அளிக்கிறேன். எனக்குத் தெரிந்தவரை மாற்று வதற்கு உத்தேசம் இல்லை என்றுதான் சொல்லவேண்டும்.

திரு. எஸ். ஜே. ராமசாமி : ஆசிரியர் பயிற்சிப் பள்ளிகளில் மாணவர்களைத் தேர்ந்தெடுப்பதில் ஹரிஜன மாணவர்களுக்கு தனி சலுகை அளிக்கப் பட்டுவருகிறதா? அப்படியானால் எவ்வளவு சதவிகிதம்?

கனம் திரு. எம். பக்தவத்சலம் : தனிக் கேள்வி வேண்டும்.

திரு. ம. கமலநாதன் : ஆசிரியர் பயிற்சிப் பள்ளியில் புதிதாக சேரும் மாணவர்கள் லஞ்சம் என்று பெயர் இல்லாமல் நன்கொடை இவ்வளவு கொடுக்க வேண்டும் என்று கேட்டால் அது அனுமதிக்கப்படுமா?

கனம் திரு. எம். பக்தவத்சலம் : நன்கொடை கொடுத்தால்தான் அடமிஷன் என்றால் அதுவும் லஞ்சம் மாந்திரிதான்.

திரு. எஸ். மாதவன் : தர்ம ஸ்தாபனங்கள் ஆசிரியர் பயிற்சிப் பள்ளிகள் நடத்துவது பற்றி புகார்கள் வந்தன என்று சொன்னார்கள். எந்த தர்ம ஸ்தாபனத்தைப்பற்றி புகார் வந்திருக்கிறது?

கனம் திரு. எம். பக்தவத்சலம் : பரிசீலனை செய்து நடவடிக்கை எடுத்துக் கொள்கிறவரையில் இதன் விவரங்களை அங்கத்தினர்கள் எதிர்பார்க்கக் கூடாது.

கனம் சபாநாயகர் : இவ்வளவு “ஆங்ஸைட்டி” எதற்கு?

திரு. சி. பொன்னுசாமி : இப்போது இருக்கும் பள்ளிகளில் போதுமான ஆசிரியர்கள் இருக்கிறார்களா? அதிகமாக இருக்கிறார்களா? குறைவாக இருக்கிறார்களா? அதற்குக் கணக்கு உண்டா?

கனம் திரு. எம். பக்தவத்சலம் : பொதுவாக சொல்லும் அளவில் போதிய அளவு பயிற்சி பெற்ற ஆசிரியர்கள் இருக்கிறார்கள் என்றுதான் கருதுகிறேன். எந்த இடத்திலாவது பற்றாக்குறையிருந்தால் மேலே ஆசிரியர்கள் பயிற்சிப் பள்ளி வைக்க கவனம் செலுத்தப்படும்.

Liquor (Smuggling)

* 241 Q.—**SRI M. KALYANASUNDARAM :** Will the Hon. the Minister for Agriculture be pleased to place on the Table of the House a statement showing—

(a) the number of cases of smuggling of liquor from Pondicherry into Madras State apprehended by the Police during the years 1960–61 and 1962;

(b) the number of prosecutions launched in respect of the cases referred to in clause (a) above; and

(c) the number of cases which ended in (i) conviction, and (ii) acquittal?

THE HON. SRI P. KAKKAN : (a) to (c) A statement^a is placed on the Table of the House.

திரு. கே. ஏ. மதியழகன் : மேஜை மீது வைக்கப்பட்டிருக்கிற குறிப்பில் 1960-ல் 632 வழக்குகளிலும், 1961-ல் 1046 வழக்குகளிலும், 1962-ல் 677 வழக்குகளிலும் தண்டனை கொடுக்கப்பட்டிருக்கிறது என்றிருக்கிறது. காரைக்காலில் இருந்து தஞ்சைப் பகுதிக்கு கொண்டுவரப்படும் கள்ளக் கடத்தலையும் சேர்த்தால் இன்னும் அதிகமாகும். ஆகவே நம் மாநிலத்தில் இருக்கிற மதுவிலக்குச் சட்டத்தை தோற்கடிக்கும் முறையில் நிலை